



భగవంతుడిపై అచంచల విశ్వాసం



భక్తులందరికీ భగవంతునిపై అపారమైన విశ్వాసం

ఉంటుంది కదా! కొందరు ఆ విశ్వాసమే తమ

శ్వాసగా భావిస్తారు. మరికొందరు నిరంతరము

భగవంతుని సాన్నిహిత్యాన్ని పొందగలుగుతారు. మరికొందరు

నిస్సహాయ స్థితిలో భగవంతుని సహాయాన్ని పొందగలుగుతారు.

మరి అటువంటి వారి గురించి తెలుసుకుందామా?



మొదట శ్రీకృష్ణుని యందుకల అచంచలమైన

విశ్వాసమే తన శ్వాసగా భావించే అర్జునుడి గురించి

తెలుసుకుందాము. కృష్ణార్జునులు ఒకరోజు

చల్లగాలిలో ప్రకృతి సౌందర్యం తిలకిస్తూ ఒక వనము

లోనికి చేరారు. ఉన్నట్లుండి కృష్ణుడు ఒక చెట్టు కొమ్మపై

కూర్చున్న పావురమును చూసి “అర్జునా! అది నెమలి కదా ?

అని అడిగాడు. “అవును, నెమలే” అన్నాడు అర్జునుడు.



కృష్ణుడుమళ్ళీ “అర్జునా! అది నెమలి కాదు,
గద్ద వలె ఉంది”అన్నాడు. “అవును, అది గద్ద
వలనే ఉంది”అన్నాడు అర్జునుడు. “కాదు,
కాదు, అర్జునా! అది ఒక అడవి కాకి”అన్నాడు
కృష్ణుడు. “అవును, అది అడవి కాకే “అన్నాడు అర్జునుడు.



“ఇదేమి అర్జునా! నీవు కొంచెం కూడా సొంత బుద్ధి
ఉపయోగించవా? నేను ఏది చెబితే అదే చెబుతున్నావు.
ఇన్ని విద్యలు అభ్యసించావే, ఏమైంది నీకు” ? అని
ప్రశ్నించాడు కృష్ణుడు.



అర్జునుడు వినయ విధేయతలతో, శాంతంగా “కృష్ణా! సర్వమును
సృష్టించినవాడవు. అద్భుతమైన మహిమలు చేసి చూపగల
శక్తిమంతుడవు. మరి నీవు ఒక పక్షిని మరొక పక్షిగా మార్చగలవు
కదా. అందుకే నీవు ఏది చెప్పినా అదే నిజమని నేను విశ్వసిస్తాను.
నీవు పలికే ప్రతి మాట మీద నాకు సంపూర్ణ విశ్వాసం
ఉంది.నాకంటూ ఒక అభిప్రాయం లేదు. నీపై విశ్వాసమే నా శ్వాస”
అన్నాడు.



చూశారా పిల్లలను అర్జునునికి శ్రీకృష్ణుడుపై అంతటి భక్తి,
విశ్వాసములు కలిగి ఉన్నందు వల్లనే భగవద్గీతను వినటానికి
అర్హుడు అయ్యాడు.



భగవాన్ బాబావారు శ్రీరాముని పై హనుమంతుడికి
ఉన్న ప్రగాఢమైన విశ్వాసం గురించి తన దివ్యోపన్యాసంలో ఇలా
చెప్పారు. శ్రీరాముడు హనుమంతున్ని ఈ విధంగా ఆజ్ఞాపించాడు.



హనుమా! నీవు సముద్రమును దాటి, లంకలో
ప్రవేశించి, సీతాస్వేషణ గావించి, ఆమె
స్థితిగతులను కనుక్కొని రావాలి అని. ఇది విన్న
హనుమంతుడు అంత పెద్ద సముద్రాన్ని నేను దాటగలనా ? అని
సందేహించాడు. వెంటనే హనుమంతుడు రామనామాన్ని స్మరించి,
స్థిరచిత్తంతో, “ఆజ్ఞ ఇచ్చిన శ్రీరాముడే ఆకార్యాన్ని పూర్తి
చేయించుకుంటాడు. ఆ కార్యం సాధించుటకు నన్నే సాధనంగా
ఎన్నుకున్నాడు అంటే, అది సాధించుటకై అన్ని
విర్వాట్లు తానే చేయించి ఉంటాడు.”



ఆజ్ఞాపించిన భగవంతుడే అన్నీ నిర్వర్తింపచేయగలడు,
అన్న ప్రగాఢమైన విశ్వాసంతో, ధైర్యంతో సీతాన్వేషణకై
వెళ్ళాడు.



చూశారా పిల్లలూ! హనుమంతునికి శ్రీరామునిపై కల ప్రగాఢమైన
విశ్వాసమే అతనిచేత సీతాన్వేషణ చేయించినది.

శ్రీతాయుగము, ద్వాపరయుగము నందే కాక ఈ కలియుగంలో
కూడా భగవంతునిపై విశ్వాసములు కలిగిన ఒక భక్తురాలు గురించి
తెలుసుకుందామా!

ఒక ఊరిలో ఒక గొల్లపడుచు రోజు పాలు, పెరుగు తీసుకుని పక్క
ఊరిలో అమ్ముతూ ఉండేది. ఆ ఊరికి వెళ్ళాలి అంటే ఒక ఏరు
దాటవలసి వచ్చేది. ఆమె ఒక భక్తునికి రోజు పాలు పెరుగు పోస్తూ
ఉండేది. కానీ ఒకరోజు పెద్ద వాన వచ్చి ఏరు పొంగినందువలన, ఆ
యువతి పాలు పెరుగు అమ్ముటకై వెళ్ళలేక పోయింది.




మర్నాడు వాన తగ్గటం వల్ల వెళ్లి అతనికి, పాలు పెరుగు పోసి, నిన్ను ఏరు పొంగటం వల్ల తాను రాలేకపోయానని తెల్పగా, అతను ఆ యువతితో అమ్మా! “దైవం మీద పరిపూర్ణ విశ్వాసం ఉంచి, ఆయన నామాన్ని జపిస్తూ వస్తే, పొంగుతున్న ఏరును దాటి రాగలవు” అని చెప్పాడు. అది విన్న ఆ గొల్ల పడుచు సంతోషంతో తో “నిజమా స్వామీ! నాకు తెలియదు. ఇకపై మీరు చెప్పినట్లే చేస్తాను అన్నది” . కొంతకాలం తర్వాత వానలు బాగా కురియసాగినవి.

అయినను ఆ యువతి రోజు సరియైన సమయమునకు పాలు



పెరుగు తెచ్చి పోస్తున్నది. అది చూచిన ఆ భక్తుడు “అమ్మా! చాలా వానలు కురుస్తున్నవి , ఏరు పొంగి పొర్లుతున్నది కదా, నీవు ఎలా

వస్తున్నావు అని ప్రశ్నించాడు? స్వామి! మీరే కదా నాకు చక్కటి ఉపాయం చెప్పారు. ఆ భగవంతుని మీద పరిపూర్ణ విశ్వాసంతో, ఆయన నామాన్ని జపిస్తూ, ఏరు చకచకా దాటి వస్తున్నాను. ఇంత చక్కని ఉపయాన్ని చెప్పినందుకు మీకు ఎంతో రుణపడి ఉన్నాను” అన్నది.



అది విన్న ఆ భక్తుడు ఆమె మాటలు నమ్మలేదు. ఆమె తిరిగి ఏరు
ఎలా దాటి వెళ్తుందో అని ఆమె వెనుక వెళ్లి పరీక్షించసాగాడు.

కానీ ఆ గొల్ల పడుచు ఆ భక్తుని మాటలు విశ్వసించి, తను
నిస్సహాయ స్థితిలో భగవంతుని సహాయాన్ని పొందగలిగినది.

చూశారా పిల్లలూ! “భగవంతునిపై మనకు గల అపారమైన
విశ్వాసమే మనకు రక్ష”.

**పిల్లలూ! మీకు కూడా చాలా సమయాలలో స్వామి రక్షించి ఉంటాడు
కదా. మరి మీకు జరిగిన ఆ సంఘటనలు వ్రాసి, అందరితో
పంచుకోండి.**



సమస్త లోకాః సుఖినో భవంతు

Mathru Devo Bhava




Dear Children, go through the below words which are given in 3 Categories. i.e Roman, Alphabetic and Numeric.

You have to match words of all three categories.
For example if we take the first word from Roman Category
“ I - SATHYA SAI ” then the other two following words will be
“ C - ESHWARAMMA ” from Alphabetic Category
and “ 1 - PUTTAPARTHI ” from Numeric Category.

Please write your answers as per the below shown format.

I - C - 1





Sairam Children

Write the quote



Bhagwan Sri Sathya Sai Baba
Says

START

Where

there is

FAITH,

there is

LOVE;

Where

PEACE;

there is

LOVE,

there is

Where

there is

PEACE,

there is

GOD;

Where

there is

GOD,

there is

BLISS

FINISH

